

சாராம்சம்: இனிய குழந்தைகளே, தந்தையையும், ஆஸ்தியையும் நினைவுசெய்வதனால், நீங்கள் ஒரு வருமானத்தைச் சம்பாதிப்பதுடன், என்றென்றும் ஆரோக்கியமானவர்களாகவும், அமரத்துவமானவர்களாகவும், ஆகுகின்றீர்கள்.

கேள்வி: உங்கள் இதயத்தைச் சுத்தமாகவும், தூய்மையாகவும் வைத்திருப்பதற்கான இலகுவான வழி என்ன?

பதில்: நீங்கள் எங்கிருந்தாலும் ஒரு நம்பிக்கைப் பொறுப்பாளராக இருப்பதாகும். நீங்கள் சிவபாபாவின் பொக்கிஷக் களஞ்சியத்திலிருந்து உண்கின்றீர்கள் என எப்பொழுதும் எண்ணுங்கள். சிவபாபாவின் பொக்கிஷக் களஞ்சியத்திலிருந்து உண்பவர்களின் இதயமானது தொடர்ந்தும் சுத்தமாகவும், தூய்மையாகவும் ஆகுகின்றது. வீட்டில் உங்கள் குடும்பத்துடன் வாழும்பொழுதும், ஸ்ரீமத்தின் வழிகாட்டல்களுக்கு ஏற்ப ஒரு நம்பிக்கைப் பொறுப்பாளராக இருந்தால், அதுவும் சிவபாபாவின் பொக்கிஷக் களஞ்சியத்திலிருந்து உண்டு, உங்கள் மனதினால் அர்ப்பணிப்பதை ஒத்ததாகும்.

ஓம் சாந்தி. குழந்தைகளாகிய நீங்கள் அரைக்கல்பமாக, பிறவிபிறவியாக ஆன்மீக ஒன்றுகூடல்களில் இருக்கின்றீர்கள். சாதுக்கள், புனிதர்கள், பண்டிதர்கள், போன்ற சகலவிதமான மனிதர்களினதும் ஆன்மீக ஒன்றுகூடல்கள் உள்ளன. இது மனிதர்களின் ஆன்மீக ஒன்றுகூடல் அல்ல. இது ஆத்மாக்களின் ஆன்மீக ஒன்றுகூடல் என அழைக்கப்படுகின்றது. பரமாத்மா ஆத்மாக்களுடன் இதயபூர்வமான சம்பாஷணையைச் செய்கின்றார், அதாவது, அவர் ஆத்மாக்களுடன் ஆன்மீக ஒன்றுகூடலை நடாத்துகின்றார். இங்கே நீங்கள் ஒரு மனிதரையோ அல்லது தேவரையோ செவிமடுக்கவில்லை; நீங்கள் கடவுளையே செவிமடுக்கின்றீர்கள். கடவுள் எப்பொழுதும் அசரீரியானவர் என்றே அழைக்கப்படுகின்றார்; அவர் உங்களைத் தேவ தேவியர்கள் ஆக்குவதற்குக் கற்பிக்க வேண்டியுள்ளபொழுது மாத்திரமே வருகின்றார். கடவுளைத் தவிர வேறு எவராலும் தேவர் அல்லது தேவியர் அந்தஸ்தை எவருக்கும் கொடுக்க முடியாது. ஒவ்வொரு கல்பத்திலும் சங்கமயுகத்திலேயே அசரீரியான தந்தை வந்து, எங்களுக்கு ஞானத்தைக் கொடுக்கின்றார் என்பதைக் குழந்தைகளாகிய நீங்கள் அறிவீர்கள். நீங்கள் மாத்திரமே இதைப் புரிந்துகொள்கின்றீர்கள். ஏனைய மக்களுக்கு இதைப் புரிந்துகொள்வது சிரமமானது. சிவபாபா நிச்சயமாக வருகின்றார், ஆனால் அவரது பெயருக்குப் பதிலாக, அவர்கள் கிருஷ்ணரே கீதையின் கடவுள் எனக் கூறியுள்ளார்கள். எனவே ஒரு மனித சரீரமே நிச்சயமாக அனைவரின் புத்தியிலும் பிரவேசிக்கின்றது. நீங்களும் தெய்வீகக் குணங்கள் கொண்டவர்களாக இருந்தீர்கள், ஆனால் இப்பொழுது அசுர குணங்கள் கொண்டவர்களாக ஆகிவிட்டீர்கள். நீங்கள் இப்பொழுது மீண்டும் ஒருமுறை தெய்வீகக் குணங்கள் நிறைந்தவராக ஆகுகின்றீர்கள். தெய்வீகக் குணங்கள் உள்ளவர்கள் இறை சமுதாயத்தினர் என்றும், அசுர குணங்கள் உள்ளவர்கள் அசுர சமுதாயத்தினர் என்றும் அழைக்கப்படுகின்றனர். அசரீரியான தந்தை இப்பொழுது அசரீரியான சமுதாயத்திற்குக் கற்பிக்கின்றார், அதாவது, அவர் ஆத்மாக்களாகிய உங்களுக்குக் கற்பிக்கின்றார். இதனாலேயே இது இறை சமுதாயம் அல்லது ஆன்மீக சமுதாயம் என்று அழைக்கப்படுகின்றது. உங்களுக்கே ஆன்மீகத் தந்தை வந்து கற்பிக்கின்றார். நீங்கள் இப்பொழுது ஆத்ம உணர்வுடையவர்கள் ஆகியுள்ளீர்கள். நான் ஓர் ஆத்மா, தந்தை எனக்குக் கற்பிக்கின்றார். அவர் தன்னை நினைவுசெய்யுமாறும், அதனால், எங்கள் பாவங்களை அழிக்க முடியும் எனவும் எங்களுக்குக் கூறுகின்றார். அவர் ஆத்மாக்களுக்கே கற்பிக்கின்றார். அவர் மாத்திரமே ஞானம் நிறைந்தவராவார். சாதுக்களும், புனிதர்களும் தொடர்ந்தும் “நேற்றி, நேற்றி” (இதுவுமல்ல, அதுவுமல்ல) என்று கூறுகின்றார்கள், அதாவது, அவர்கள் ஆத்மாக்கள் பற்றி அறியார்கள். எவ்வாறு ஞானக்கடல் நேரடியாக வராது, ஞானத்தைப் பேச முடியும்? இந்த விடயங்கள் மிக நன்றாகப் புரிந்துகொள்ளப்பட வேண்டும். எங்களுக்குக் கற்பிப்பவர் ஒரு மனிதரல்ல. தந்தையே எங்களுக்குக் கற்பிக்கின்றார். அவர் எல்லையற்ற, அசரீரியான தந்தையாவார். அனைவரும் சரீரதாரி தந்தை, அசரீரியான தந்தை என இரு தந்தையரைக் கொண்டுள்ளனர் எனக் குழந்தைகளாகிய உங்களுக்கு விளங்கப்படுத்தப்பட்டுள்ளது. ஒருவர் ஆன்மீகத் தந்தை, மற்றையவர் லௌகீகத் தந்தை. ஆன்மீகத் தந்தை மாத்திரமே வந்து ஆத்மாக்களைத் தூய்மையாக்குகின்றார். நீங்கள் தூய்மையாக இருந்தீர்கள் என்றும், பின்னர் தூய்மையற்றவர்கள் ஆகினீர்கள் என்றும், இப்பொழுது தூய்மையற்றவர்களிலிருந்து தூய்மையாகுகின்றீர்கள் என்றும் அறிவீர்கள். விக்கிரகங்கள் உங்களின் முன்னால் உள்ளன. பாபா உங்களுக்கு அறிவுரை கூறுகின்றார்: சக்கரத்தின் படத்தின் முன்னால் மீண்டும், மீண்டும் சென்று அமருங்கள், அப்பொழுது, எவ்வாறு நீங்கள் இப்பொழுது சங்கமயுகத்தில் உள்ளீர்கள், எவ்வாறு ஏனைய அனைவரும் தங்களைக் கலியுகத்திற்குச் சொந்தமானவர்களாகக் கருதுகின்றனர் என்ற ஞானம் அனைத்தும் உங்கள் புத்தியில் பிரவேசிக்கும். கலியுகம் காரிருள் எனக் கூறப்படுகின்றது. நீங்கள் இப்பொழுது சங்கமயுகத்தில் இருக்கின்றீர்கள். நீங்கள் இப்பொழுது ஒளியில் இருக்கின்றீர்கள். சத்தியயுகத்தில் இந்த ஞானத்தை நீங்கள் பெறமாட்டீர்கள். தந்தை வருகின்ற பொழுதே பேரொளி இருக்கின்றது. இச்சங்கமயுகம் நன்மை பயக்கின்ற யுகமாகும். தந்தை வருகின்ற இந்த யுகம் போன்று வேறு எந்த யுகமுமில்லை. சத்தியயுகம் நன்மைபயக்கின்ற யுகம் என அழைக்கப்படுவதில்லை. அங்கே எவருமே நன்மையடைவதில்லை. சங்கமயுகத்தில் மாத்திரமே நன்மை இடம்பெறுகின்றது. சத்தியயுகத்தில் ஏற்கெனவே அனைவருக்கும் நன்மையளிக்கப்பட்டுள்ளது. நன்மைபயக்கும் சங்கமயுகத்தின் மூலமே, கலியுகம் சத்தியயுகம் ஆகுகின்றது. நீங்கள் இப்பொழுது எவ்வளவு நன்மையடைந்துள்ளீர்கள் எனப் பாருங்கள்! தந்தையையும் உங்கள் ஆஸ்தியையும் நினைவு செய்வதன் மூலம் நீங்கள் அத்தகையதொரு பாரிய வருமானத்தைச் சம்பாதிக்கின்றீர்கள். உங்களுக்கு முழுமையான வருமானமும், முழுமையான ஆரோக்கியமும் இருக்கின்றன. உங்கள் வாழ்க்கை அமரத்துவமாகுகின்றது. நீங்கள் ஒருபொழுதும்

அகால மரணத்தை அனுபவஞ் செய்ய மாட்டீர்கள். எனவே குழந்தைகளாகிய நீங்கள் ஞானம் முழுவதையும் உங்கள் புத்தியில் கொண்டிருப்பதில் அதிகளவு சந்தோஷத்தைக் கொண்டிருக்க வேண்டும். குழந்தைகளாகிய நீங்கள் இங்கு வந்துள்ளீர்கள், எனவே நீங்கள் முயற்சி செய்து அருங்காட்சியகத்திலுள்ள படங்களை விளங்கப்படுத்தத் தகுதியானவர்கள் ஆகவேண்டும். உங்களைத் தகுதியானவர்கள் ஆக்கிக்கொள்வதற்கு அமர்ந்திருந்து ஏழு நாட்களுக்கு உங்களுக்கு நீங்களே கற்பியுங்கள். இதைப் பயிற்சி செய்தவுடன் நீங்கள் சேவைக்கு ஓடிச்செல்ல வேண்டும். சென்று சேவை செய்துவிட்டுப் பின்னர் திரும்பி வாருங்கள். இதைக் கற்பது மிக இலகுவானது. உங்களின் முன்னால் ஒரு படத்தை வைத்தவுடன், எவ்வாறு நீங்கள் இப்பொழுது சங்கமயுகத்தில் இருக்கின்றீர்கள் என்பவை அனைத்தும் புத்தியில் பிரவேசிக்கின்றது. இன்றைய உலகில் பல மனிதர்கள் இருக்கின்றார்கள். நாளை வெகுசிலரே இருப்பார்கள். அவர்கள் அனைவரும் வீடு திரும்ப வேண்டும். தந்தையே இப்பொழுது வந்து, குழந்தைகளாகிய உங்களுக்கு அதிகளவு கௌரவமளிக்கின்றார். தாரதேசவாசி, அந்நிய தேசத்திற்கு வந்துள்ளார். இராவணனின் தேசம் அந்நிய தேசம், இல்லையா? இராவணனால் இராமரின் தேசத்திற்குள் ஒருபொழுதும் பிரவேசிக்க முடியாது. இதை அடிப்படையாகக் கொண்டே அவர்கள் ஒரு கதையைக் கூறுகின்றனர். அவர்கள் கூறுகின்ற சமயக் கதைகள் அனைத்தும் வெறும் கதைகளே. கதைகளிலோ அல்லது நாவல்களிலோ எந்தச் சாராம்சமும் இல்லை. பல நாவல்கள் விற்கப்படுகின்றன. மக்கள் நாவல்களை விற்பதே கோடீஸ்வரர்கள் ஆகியுள்ளார்கள். குழந்தைகளாகிய உங்களின் பராமரிப்பு இப்பொழுது தந்தையின் கையிலுள்ளது. நான் உங்களுடனேயே உண்ணுகின்றேன், அதாவது, நான் உங்களுடைய பொக்கிஷக் களஞ்சியத்திலிருந்து மாத்திரமே உண்கின்றேன். உங்களுடைய பராமரிப்பு இங்கேயே இடம்பெறுகின்றது. ஆயினும், தங்களை அர்ப்பணித்தவர்கள் இங்கே பராமரிக்கப்படுகின்றார்கள். எவ்வாறாயினும் தங்களின் மனதினால் அனைத்தும் கடவுளுக்கே (தந்தைக்கே) சொந்தம் என்றும், தங்கள் நம்பிக்கைப் பொறுப்பாளர்கள் என்றும் கருதி, ஸ்ரீமத்திற்கு ஏற்ப செலவு செய்பவர்கள் சிவபாபாவின் பொக்கிஷக் களஞ்சியத்தினால் பராமரிக்கப்படுகின்றார்கள். சிவபாபாவின் பொக்கிஷக் களஞ்சியத்திலிருந்து உண்பதனால், உங்கள் இதயம் சுத்தமாகவும், தூய்மையாகவும் ஆகுகின்றது. அவர்கள் சிவபாபாவின் பொக்கிஷக் களஞ்சியத்திலிருந்து உண்பதில்லை என்றில்லை. சிவபாபாவின் வழிகாட்டல்களுக்கேற்ப அனைத்தையும் செய்வது என்றால், சிவபாபாவின் பொக்கிஷக் களஞ்சியத்தில் இருந்து உண்பது போன்றதாகும். நீங்கள் உண்கின்ற அந்தப் பொக்கிஷக் களஞ்சியம் எப்பொழுதும் நிறைந்திருப்பதுடன், அது உங்களின் துன்பத்தையும், வேதனையையும் அகற்றுகின்றது. இதன்பின்னர் நீங்கள் ஒருபொழுதும் அகால மரணத்தை அனுபவம்செய்ய மாட்டீர்கள். சிவபாபா இந்நேரத்தில் மாத்திரம் வருகின்றார், அவரது புகழும் பாடப்படுகின்றது. சிவனின் பிறந்ததினமும் கொண்டாடப்படுகின்றது, ஆனால் அவரது பொக்கிஷக்களஞ்சியம் எத்தகையது என்பதை எவருமே அறியார். பாபா உண்மையில் இங்கேயே வருகின்றார். இங்கே வருகின்ற குழந்தைகள் அனைவரும் சிவபாபாவின் பொக்கிஷக் களஞ்சியத்திலிருந்தே உணவைப் பெறுகின்றார்கள். ஓர் ஆண் அர்ப்பணம் செய்தால், அது நல்லது, ஆனால் அவர் அர்ப்பணம் செய்யாவிடில், அப்பொழுது தாய்மார்களால் என்ன செய்ய முடியும்? கணவனாலேயே வருமானம் வழங்கப்படுகின்றது, ஆனால் அவர் அர்ப்பணிக்கவில்லை. அவர் வருமானம் சம்பாதித்தால் மாத்திரமே மனைவி போன்றவர்களால் அதிலிருந்து உண்ண முடியும். ஆம், ஒரு தம்பதியினர் அர்ப்பணிக்கின்றபொழுது அவர்கள் சிவபாபாவின் பொக்கிஷக் களஞ்சியத்தினால் பராமரிக்கப்பட முடியும். தந்தை இங்கிருந்து குழந்தைகளாகிய உங்களுக்கு இதை மிகத்தெளிவாக விளங்கப்படுத்துகின்றார். நீங்கள் உங்கள் கர்மாதீத நிலையை அடையும்வரை தந்தையுடனேயே தங்கியிருப்பீர்கள் என்பதை உங்கள் புத்தியில் வைத்திருங்கள். நாளுக்கு நாள், நாங்கள் எங்களது சுய இராச்சியத்திற்கு நெருக்கமாக வருகின்றோம். நேரம் தொடர்ந்தும் கடந்து செல்கின்றது, நீங்கள் தொடர்ந்தும் நெருக்கமாக வருகின்றீர்கள். சத்தியயுகத்தின் முதல் வருடத்திற்குச் செல்வதற்கு முன்னர் எத்தனை வருடங்கள் இன்னமும் மீதமிருக்கின்றன? நீங்கள் அதற்கு எவ்வளவு நெருக்கமாக வந்துள்ளீர்கள்? தந்தை கூறுகின்றார்: குழந்தைகளே, உங்கள் 84 பிறவிகளுக்கான சக்கரம் இப்பொழுது முடிவிற்கு வருகின்றது. நீங்கள் இப்பொழுது 84 பிறவிகளின் சக்கரம் பற்றி அறிவீர்கள். சக்கரத்தைப் பார்க்கின்றபொழுது நீங்கள் சங்கமயுகத்தில் இருப்பதாகக் கூறுவீர்கள். இந்தப் பக்கம் கலியுகமும், அந்தப் பக்கம் சத்தியயுகமும் இருக்கின்றது. நாளை, நாங்கள் எங்கள் சந்தோஷ உலகில் இருப்போம். உலகம் இதை அறியாது; அவர்கள் முழுமையான இருளில் இருக்கின்றனர். குழந்தைகளாகிய நீங்கள் பெருமளவு சந்தோஷத்தை அனுபவம் செய்ய வேண்டும். நாங்கள் எல்லையற்ற தந்தையிடமிருந்து 21 பிறவிக்கான வருமானத்தைச் சம்பாதிக்கின்றோம். நீங்கள் சதா சந்தோஷம் என்ற ஆஸ்தியைப் பெறுகின்றீர்கள் என்ற சந்தோஷத்தைக் கொண்டிருக்கின்றீர்கள். சுவர்க்கவாசியாக ஆகுவது உங்கள் பாக்கியத்தில் மாத்திரமே உள்ளது. சுவர்க்கம் அற்புதமான ஓர் இடமாகும். அவர்கள் ஏழு அதிசயங்களைக் காட்டியது போன்று, இதுவே அனைத்திலும் மாபெரும் அதிசயமாகும். சுவர்க்கத்தின் அற்புதமான படங்களும் இருக்கின்றன. இலக்ஷ்மி, நாராயணன் உலகின் அதிபதிகளாக இருந்தார்கள். இதனாலேயே பாபா எழுதியுள்ளார்: படத்தில் மேலே சூரிய வம்சம் பற்றியும், அதற்குக் கீழே சந்திர வம்சம் பற்றியும் எழுதுங்கள். அரைக்கல்பம் பூர்த்திசெய்யப்படும். சூரிய, சந்திர வம்சங்கள் ஒவ்வொன்றும் 1250 வருடங்களுக்கு நீடிக்கின்றன. பின்னர் நூறாயிரக்கணக்கான வருடங்கள் என்ற கருத்து இருக்க முடியாது. அங்கே அவர்கள் பௌதீகச் சக்தியைப் பெறுவதில் அதிகளவு செலவு செய்கின்றார்கள். இங்கே ஆரம்பத்திலிருந்து முடிவுவரை எந்தச் செலவுமில்லை. இது தந்தையினதும், குழந்தைகளினதும் கணக்காகும்; செலவு என்ற கேள்வியில்லை. இங்கே, குழந்தைகள் தங்களுக்குப் புத்துணர்ச்சியூட்டுவதற்காக வருகின்றார்கள், இதனாலேயே கட்டடங்கள் கட்டப்படுகின்றன. பணம்

முழுவதும் குழந்தைகளுக்குச் சொந்தமானதாகும். பல நாட்கள் ஏற்கனவே கடந்துவிட்டன, இப்பொழுது மீதமிருக்கும் சில நாட்களுக்குச் செலவுகள் எதுவுமில்லை. நீங்கள் சிப்பியளவு செலவிடாமல் ஜீவன்முத்தியைப் பெறுகின்றீர்கள். இது முயற்சிக்கான கேள்வியாகும். பக்தர்கள் அனைவரும் கடவுளை நினைவுசெய்கின்றனர், ஆனால் கடவுள் யார் என்பதை அவர்கள் அறியார்கள். கடவுளை அறியாததால், அவர்கள் பலரையும் கடவுள் என நம்புகின்றார்கள். குழந்தைகளாகிய நீங்கள் இப்பொழுது உண்மையான தந்தையின் அறிமுகத்தைக் கொடுக்க வேண்டும். நீங்கள் விமானநிலையம் போன்ற பிரதான இடங்களில் பெரிய படங்களைப் போட வேண்டும் என பாபா பல தடவைகள் உங்களுக்குக் கூறியுள்ளார். இதைச் செய்வதற்கு எவ்வளவு பணத்தை அவர்கள் உங்களிடமிருந்து அறவிடுவார்கள்? இது மனிதர்கள் அனைவருக்கும் நன்மை பயக்கக்கூடிய ஒன்று என அவர்களிடம் கூறுங்கள். இதைப் புரிந்துகொள்வதன் மூலமே மனிதர்களால் தங்களுடைய ஆஸ்தியைத் தந்தையிடமிருந்து பெற்று, உலக அதிபதிகள் ஆகமுடியும். டெல்கியே பிரதானமான இடமாகும். அது தலைநகரமாக இருப்பதனால், அனைவரும் அங்கே ஒன்றுகூடுகின்றார்கள். தகரத்தில் செய்த ஒரு பெரிய படத்தை இடுங்கள். திரிமூர்த்தி, சக்கரம், விருட்சம் போன்றவையே பிரதான படங்களாகும். இந்த ஏணிப்படமும் அற்புதமானது. அதில் விநாசம் போன்றவை மிகத்தெளிவாக விளங்கப்படுத்தப்பட்டுள்ளன. தூய்மையாக்குபவர் பரமாத்மா பரமதந்தையா அல்லது கங்கையா என நீங்களே தீர்மானியுங்கள் என எழுதுங்கள். பிரம்மகுமாரர்கள், குமாரிகள் கேட்கின்றார்கள்: கடவுள் சர்வவியாபியா அல்லது அவர் அசரீரியான பரமாத்மாவான பரமதந்தையா? குழந்தைகள் தந்தையிடமிருந்து ஆஸ்தியைப் பெறுகின்றனர். இதுவே பிரதான படமாகும். திரிமூர்த்தி படமும் மிகவும் பெறுமதி வாய்ந்ததாகும். பிரம்மாவின் மூலம் விஷ்ணுதாமம் ஸ்தாபிக்கப்படுகின்றது, பின்னர் அவர் அதைப் பராமரிக்கவும் செய்வார். எல்லையற்ற பாபா, உங்களைச் சுவர்க்கத்தின் அதிபதிகள் ஆக்குவதற்காகக் கற்பிக்கின்றார் என்ற பெரும் சந்தோஷத்தைக் குழந்தைகளாகிய நீங்கள் கொண்டிருக்க வேண்டும். பாபா வந்து சுவர்க்கத்தை ஸ்தாபித்து, நரகத்தின் விநாசத்தைத் தூண்டுகின்றார். எனவே மகாபாரத யுத்தம் இதனுடன் தொடர்புபட்டதாகும். இந்தச் சக்கரம் ஒவ்வொரு 5000 வருடத்திற்கு ஒருமுறை தொடர்ந்தும் சுழல்கின்றது. தந்தையும் ஒவ்வொரு கல்பத்தினதும் சங்கமயுகத்தில் பிரவேசிக்கின்றார். அவர் ஒவ்வொரு யுகத்திலும் வருவதாக அவர்கள் கீதையில் எழுதியுள்ளார்கள். எனவே ஐந்து யுகங்கள் இருப்பதனால், அவர் ஐந்து தடவைகள் வருவதாக அவர்கள் கூறுகின்றனர். பின்னர் ஏன் அவர்கள் 24 அவதாரங்கள் பற்றியும் இன்ன, இன்ன அவதாரம் பற்றியும் எழுதியுள்ளார்கள்? மனிதர்கள் பல்வேறு யாகங்கள், தபஸ்யா, தான தர்மங்கள் போன்றவற்றைச் செய்கின்றார்கள். அவையனைத்தும் கடவுளைக் காண்பதற்கான பாதைகள் என அவர்கள் நினைக்கின்றார்கள். ஆயினும், எவருமே கடவுளிடம் செல்ல முடியாது. மக்கள் அரைக்கல்பத்திற்குப் பெரும் பிரயத்தனம் செய்கின்றார்கள். நீங்களும் பிறவிபிறவியாக நாலா திசைகளிலும் சுற்றிவந்தீர்கள். நீங்கள் இதையும், அதையும் செய்தீர்கள், இருந்தும் தந்தையைக் கண்டுகொள்ளவில்லை. தந்தை இப்பொழுது குழந்தைகளாகிய உங்களுடன் மிக நெருக்கமாக இருக்கின்றார். அவர் உங்களுடன் பேசி, உங்களுக்கு விளங்கப்படுத்துகின்றார். நீங்கள் ஒவ்வொரு கல்பத்திலும் மிகச்சரியாக இதேபோன்று சந்திப்பீர்கள் எனப் புரிந்துகொள்கின்றீர்கள். என்ன நடந்ததோ அது ஒவ்வொரு கல்பத்திலும் அதேபோன்று நடைபெறும். அதே தாதாவே நகை வியாபாரியாக இருப்பார். கடவுள் இவரிலேயே பிரவேசிப்பார், அதே குழந்தைகளாகிய நீங்கள் பின்னர் வந்து தந்தைக்குச் சொந்தமாகி, மீண்டும் ஒருமுறை அவரிடமிருந்து சுவர்க்க ஆஸ்தியைக் கோருவீர்கள். தந்தை குழந்தைகளாகிய உங்களுடன் நடக்கின்ற இந்த அநாதியான, அழிவற்ற பாகம் ஒவ்வொரு கல்பத்திலும் அதேபோன்று, மீண்டும் மீண்டும் தொடர்ந்தும் இடம்பெறும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலைவந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இது நன்மை பயக்கின்ற சங்கமயுகமாகும். இந்த யுகத்தில் அனைத்திலுமே நன்மை உள்ளது. அனைத்திலும் வருமானமேயன்றி, வேறெதுவுமில்லை. தந்தையையும் ஆஸ்தியையும் நினைவுசெய்து 21 பிறவிக்கு உங்கள் வாழ்க்கையை அமரத்துவமாக ஆக்குங்கள்.
2. வீட்டில் உங்கள் குடும்பத்துடன் வாழும்பொழுது, உங்கள் மனதையும், புத்தியையும் அர்ப்பணியுங்கள், உங்கள் செலவுகள் ஸ்ரீமத்திற்கு ஏற்ப இருக்க வேண்டும். முழுமையான நம்பிக்கைப் பொறுப்பாளராக இருங்கள். சிவபாபாவின் பொக்கிஷக் களஞ்சியம் நிறைந்துள்ளது, நீங்கள் இந்தப் பொக்கிஷக் களஞ்சியத்திலிருந்து உண்ணும்பொழுது, அனைத்துத் துன்பங்களும், வேதனையும் அகன்றுவிடுகின்றன.

02/08/16

காலை முரளி

ஓம் சாந்தி

பாப்தாதா

மதுவனம்

ஆசீர்வாதம்:

நீங்கள் துண்டித்தல், அனுசரித்தல், இணைதல் எனும் மூன்று வார்த்தைகளின் விழிப்புணர்வு மூலம் சதா வெற்றியாளர்களாக இருப்பீர்களாக. முழுக் கல்வியினதும், அனைத்துக் கற்பித்தல்களினதும் சாராம்சமாவன 1) கர்ம பந்தனங்கள் அனைத்தையும் துண்டித்தல். 2) உங்கள் சுபாவத்தையும் சம்ஸ்காரங்களையும் அனுசரித்துச் செல்தல். 3) ஒரேயொரு தந்தையுடன் உறவுமுறைகள் அனைத்தையும் ஏற்படுத்துதல். இம்மூன்று வார்த்தைகளும் உங்களைச் சம்பூரணமானவராகவும், வெற்றியாளராகவும் ஆக்கும். இதற்கு, உங்கள் கண்கள் மூலம் நீங்கள் பார்க்கின்ற அழியக்கூடிய பொருட்கள் எவையும் ஏற்கெனவே அழிக்கப்பட்டு விட்டன என்ற விழிப்புணர்வை எப்பொழுதும் கொண்டிருங்கள். இப்பொருட்களைப் பார்க்கும் பொழுதும், உங்கள் புதிய உறவுமுறைகளையும், புதிய உலகையும் தொடர்ந்தும் பாருங்கள், பின்னர் நீங்கள் ஒருபொழுதும் ஏமாற்றப்பட மாட்டீர்கள்.

சுலோகம்:

சதா சுத்தமாகவும் தெளிவாகவும் இருப்பதே, ஒரு யோகியின் அடையாளம் ஆகும்.

ஓம் சாந்தி